

آئینہِ پرویزیت از مولانا عبدالرحمٰن کیلانی

۹۱۵ صفحات..... طبع سوم، جنوری ۲۰۰۱ء..... ناشر مکتبۃ الاسلام، وکن پورہ، لاہور

۱

اسلام کے ہر دور میں مسلمانوں میں یہ بات مسلم رہی ہے کہ حدیث نبوی قرآن کریم کی وہ تشریح اور تفسیر ہے جو صاحبِ قرآن صلی اللہ علیہ وسلم سے صادر ہوئی ہے۔ قرآنی اصول و احکام کی تعلیم میں جاری ہونے والے آپؐ کے اقوال و افعال اور تقریرات کو حدیث سے تعبیر کیا جاتا ہے۔ چنانچہ قرآن کریم ہماری راہنمائی اس طرف کرتا ہے کہ قرآنی اصول و احکام کی تفصیل و جزئیات کا تعین رسول کریم صلی اللہ علیہ وسلم کے منصب رسالت میں شامل تھا اور قرآن و حدیث کا مجموعہ ہی اسلام کہلاتا ہے جو آپؐ نے امت کے سامنے پیش فرمایا ہے، لہذا قرآن کریم کی طرح حدیث نبویؐ بھی شرعاً جلت ہے جس سے آج تک کسی مسلمان نے انکار نہیں کیا۔

انکارِ حدیث کے فتنے نے دوسری صدی میں اس وقت جنم لیا جب غیر اسلامی افکار سے متاثر لوگوں نے اسلامی معاشرہ میں قدم رکھا اور غیر مسلموں سے مستعار تھج کو اسلامی سرزین میں کاشت کرنے کی کوشش کی۔ اس وقت فتنہ انکارِ حدیث کے سراغنہ کے طور پر جو دو فریق سامنے آئے وہ خوارج اور معتزلہ تھے۔ خوارج جو اپنے غالی افکار و نظریات کو اہل اسلام میں پھیلانے کا عزم کئے ہوئے تھے، حدیث نبویؐ کو اپنے راستے کا پتھر سمجھتے ہوئے اس سے فرار کی راہ تلاش کرتے تھے۔ دوسرے معتزلہ تھے جو اسلامی مسلمات کے ردِ وقوف کے لئے اپنی ناقص عقل کو ایک معیار اور کوئی سمجھ بیٹھتے تھے، لہذا انکارِ حدیث، انکارِ عذاب قبر اور انکارِ سحر جیسے عقائد و نظریات اس عقل پرستی کا ہی نتیجہ ہیں جو انکارِ حدیث کا سبب بنتی ہے۔

دورِ جدید میں برصغیر پاک و ہند میں فتنہ انکارِ حدیث نے خوب انتشار پیدا کیا اور اسلامی حکومت ناپید ہونے کی وجہ سے جس کے دل میں حدیث نبویؐ کے خلاف جو کچھ آیا اس نے بے خوف و خطر کھل کر اس کا اظہار کیا۔ دین کے ان نادان دوستوں نے اسلامی نظام کے ایک بازو کو کاٹ پھینکنے کے لئے ایڑی چوٹی کا زور لگایا اور لگا رہے ہیں۔ اس فتنے کی آپیاری کرنے والے بہت سے حضرات ہیں جن میں سے مولوی چراغ علی، سرسید احمد خان، عبد اللہ چکڑا لوی، حشمت علی لاہوری، رفیع الدین ملتانی، احمد دین امرتسری اور مسٹر غلام احمد پرویز وغیرہ نمایاں ہیں۔ ان میں آخر الذکر شخص نے فتنہ انکارِ حدیث کی نشر و اشاعت میں اہم کردار ادا کیا، کیونکہ انہیں اس فتنے کے اکابر حضرات کی طرف سے تیار شدہ میدان

دستیاب تھا جس میں صرف کسی غیر محتاط قلم کی بائیکیں ڈھیلی چھوڑنے کی ضرورت تھی۔ چنانچہ اس کام کا بیڑہ مسٹر غلام احمد پرویز نے اٹھالیا جو کہ فتنوں کی آبیاری میں مہارت تامہ رکھتے تھے۔ زیر تبصرہ کتاب آئینہ پرویزیت، میں مدل طریقے سے فتنہ انکار حدیث کی سرکوبی کی گئی ہے، اور مبرہن انداز میں پرویزی اعتراضات کے جوابات پیش کئے گئے ہیں، مصنف کے بقول اس کتاب کو چھ حصوں میں تقسیم کیا گیا ہے:

حصہ اول: معتزلہ سے طلوع اسلام تک: اس حصہ میں مذکورین حدیث کی سلسلہ وار تاریخ انکار حدیث کے اسباب اور عجیب تصورات کی اسلام میں درآمد، معتزلہ کے مخصوص عقائد و نظریات اور نتائج پر بحث کی گئی ہے۔

حصہ دوم: طلوع اسلام کے نظریات: اس میں حسبنا کتاب اللہ، عجمی سازش، نظریہ ارتقا، مساواتی مردوzen، مرکز ملت اور قرآنی نظام روپیت پر روشنی ڈالی گئی ہے۔ اور عقلی، نقلی اور تاریخی دلائل سے ان نظریات کا محاسبہ کیا گیا ہے۔

حصہ سوم: قرآنی مسائل: یہ 'قرآنی فیصلے' کے جواب میں ہے اور اس میں ان تیرہ مسائل کا ذکر ہے جن کا جواب دینا ضروری تھا اور ان پر قرآن ہی کی رو سے گرفت کی جاسکتی تھی۔ وہ مسائل یہ ہیں: قرآنی نماز، قرآنی زکوٰۃ و صدقات، قربانی، اطاعت والدین، ناسخ و منسوخ، عذاب، قبر، ترکہ اور وصیت، پیغمبرب پوتے کی وراثت، تلاوتِ قرآن پاک، نکاح نابالغاء، تعدد ازواج، غلام اور لوٹیاں، رجم اور حد رجم۔

حصہ چہارم: دوام حدیث: یہ حصہ اسلام جیراج پوری کے ان مقالات کے جواب میں لکھا گیا ہے جو مقام حدیث، میں مندرج ہیں۔ فن حدیث میں تشكیک کے جن پہلوؤں پر گفتگو کی گئی ہے وہ یہ ہیں: روایت حدیث، کتابت و تدوین حدیث، تقدیم حدیث، اصول حدیث، دلائل حدیث اور وضع حدیث وغیرہ۔

حصہ پنجم: دفاع حدیث: یہ حصہ مقامِ حدیث کے باقی ماندہ مقالات کے جواب میں لکھا گیا ہے ان مقالات کا بیشتر حصہ کتب احادیث کے داخلی مواد پر اعتراضات اور ان کے جوابات سے متعلق ہے۔ عنوانات ابواب یہ ہیں: (۱) حدیث پر چند بنیادی اعتراضات (۲) حدیث اور چند نامور اہل علم و فکر (۳) جمع قرآن، روایات کے آئینے میں (۴) تفسیر بالحدیث (۵) متہ کی حرمت (۶) حصول جنت، احادیث کی رو سے (۷) بخاری کی قابل اعتراض احادیث (۸) خلفاء راشدین کی شرعی تبدیلیاں۔

حصہ ششم: طلوع اسلام کا اسلام: اس حصہ میں یہ بتایا گیا ہے کہ طلوع اسلام کا اپنا اسلام کیسا ہے اور

انکا حدیث کے بعد وہ دوسرے مسلمانوں کو کس طرح کے اسلام کی راہ دکھانا چاہتا ہے، اس حصے کے ابواب یہ ہیں: (۱) طلوع اسلام کا ایمان بالغیب (۲) طلوع اسلام اور ارکانِ اسلام (۳) وحی الہی سے روشنی حاصل کرنے کا طریقہ (۴) فکر پرویز پر عجی شیوخ کی اثر اندازی (۵) داعی انقلاب کا ذاتی کردار (۶) پرویزی لٹرپیپر کی خصوصیت آخر میں ایک باب بطورِ ضمیمہ شامل ہے جس کا عنوان ہے ”طلوع اسلام سے چند بنیادی سوالات“ یہ سوالات جہاں ایک طرف اس کتاب کا لب بباب ہیں تو دوسری طرف طلوع اسلام کے لئے چیلنج کی حیثیت رکھتے ہیں۔ اس سے قبل بھی یہ کتاب دو دفعہ چھپی، لیکن کتابت و طباعت کی خامیوں سے پاک نہ ہو سکی، قارئین کو ہمیشہ اس کی بھروسی کتابت کے پیش نظر اسے پڑھنے میں دشواریوں کا سامنا کرنا پڑتا تھا لیکن یہ اس کتاب کی طبع سوم ہے جو دیدہ زیب کمپیوٹر کتابت ہے اور ان تمام خامیوں سے پاک ہے جن کی قارئین کو عرصے سے شکایت تھی۔ اب اس کا معیار ایسا اعلیٰ ہے کہ انسان اس کتاب کو پڑھنا شروع کرتا ہے تو پڑھتا ہی چلا جاتا ہے اور کوئی تکان اور مال محسوس نہیں کرتا۔ اس کتاب کا تمام لا بھری یوں اور سب علم دوست حضرات کے پاس ہونا بہت ضروری ہے۔ (مہر: محمد رمضان سلفی)

شیخ سر ہند از جمیل اطہر سر ہندی

۲

صفحات: ۲۵۲.....جنوری ۱۹۹۹ء.....پبلیشر: ادارہ اسلامیات، لاہور

بر صغیر پاک و ہند میں تاریخِ دعوت و عزیت کا ایک روشن باب شیخ احمد سر ہندی ملقب به مجدد الف ثانی (۱۴۵۶ء.....۱۶۲۳ء) سے منسوب ہے۔ مغل سلطنت نے جہاں بر صغیر میں علوم و فنون اور بہت سے دوسرے شفاقتی اور تمدنی مظاہر کی بنارکھی، وہاں علوم و افکار کے راستے احادیث و زندقة کی راہ کو ہموار کرنے میں بھی اپنی سمجھی بُد کو بروے کار لائے۔ نصیر الدین ہمایوں نے ایران سے واپسی پر مغل دربار میں ایک کشکاش کی بنارکھی جو اس کے فرزند اکبر کے عہد میں فتنہ والہاد کے بام عروم تک پہنچ گئی۔ جلال الدین اکبر نے دین الہی کو ایجاد کیا۔ ملامبارک کے بیٹوں ابوالفضل اور فیضی نے توحید کے بعد نبوت کی ضرورت سے انکار کر دیا۔ نبوت پر اعتراضات کی روشن بد کا آغاز کیا بلکہ مجلس میں ابوالفضل نے مجدد الف ثانی کی موجودگی میں امام غزالی پر نامحتوقیت کی پھیلتی کی۔ عبادات اور شعائرِ اسلام کو عقل کے خلاف ثابت کیا گیا۔ مساجد کو گرانے کا کام شروع ہوا اور عین شاہی محل میں ایک آتش خانہ تیار کرایا گیا جس میں خود اکبر بھی اپنے مخصوص عقائد کے مطابق عبادت کرتا تھا۔ اذان کی بجائے ناقوس اور صور پھونکے جانے لگے۔ ہندو علم الاصنام کے کرداروں برہما، مہاویر، شیشن، کشن وغیرہ کی تقطیم کی جانے لگی۔ سورج کی عبارت دن میں